

اس کے بعد ابھی پانچ چھ دن گزرے تھے کہ صبح دس بجے کے قریب ڈاکٹر صاحب آ گئے۔ میں شفا کی آرزو کے ساتھ شہاب صاحب کے کاسنی کمرے میں لیٹی ہوئی تھی۔ میرا حال چال پوچھا۔ حوصلہ دیا اور ہمت بڑھائی۔ میں نے کہا..... ”ڈاکٹر صاحب آپ نے بہت سچل کی۔ اتنی مصروفیت کے باوجود چلے آئے۔“ آہستہ سے بولے..... ”آپ کہہ کر تو آنا ہی پڑتا ہے۔ کیا کریں مجبوری ہے۔“

راشد لطیف ہسپتال کے بائیں ہاتھ فریڈی سنٹر ہے اور اس کے عقب میں ڈاکٹر صاحب کی رہائش گاہ ہے۔ ابھی تو وہ دن نہ گزرے تھے کہ ڈاکٹر صاحب اپنی اہلیہ طلعت کو لے کر میری طبیعت کا پوچھنے آ گئے۔ اب تک ان کی مروت کا یہ حال ہے کہ میں اگر کبھی ہسپتال جا پہنچوں تو وہ یہ نفس نفیس مجھ تک آ پہنچتے ہیں۔ کسی کے علاج کی سفارش کر دوں تو وہ بغیر پیراج لیے اس کا علاج بھی کر دیتے ہیں۔ اب بتائیے اس مادی عہد میں ایسی مروت کی کس کو فرصت یا ضرورت ہے۔

دراز قد، ذہین چہرہ، مضبوط کاٹھی، ’پر اعتماد رویہ اس بات کی دلالت کرتے ہیں کہ یہ ڈاکٹر اپنے پروفیشن میں ہی بے مثال نہیں، ساتھ ساتھ بیمار لوگوں کے لیے ہمدردی کا جذبہ بھی رکھتا ہے۔

نئی، ثنیہ، علی، ہاروی

اب مجھے ٹھیک طور سے یاد نہیں آ رہا کہ نئی ہماری زندگی کا حصہ کیونکر بنی۔ ہر ادھوری انفرمیشن چونکہ مجھے یا تو خود لگتی ہے یا سنائی دیتی ہے یا خاں صاحب کے اکاؤنٹوں اور ریزرکس سے مل جاتی تھی۔ مجھے پتہ چلا کہ خاں صاحب کچھ سیر زادیوں کے ایک گروپ کا بڑا فعال حصہ بن چکے ہیں۔ یہ خواتین اللہ کی رحمتوں برکتوں سے کثیر رزق پر دسترس رکھتی تھیں۔ ان کے شوہر اس قدر مصروف تھے کہ ان کے پاس خواتین کی مجلس زندگی کے لیے قطعی وقت نہ تھا۔

ان چھ سات خواتین سے نئی نے خاں صاحب کو متعارف کرایا۔ جس طرح امیر لوگ قوالوں کو بلا کر یا موسیقار کو گھر مدعو کر کے اپنی محفل سجاتے تھے اس طرح کبھی کبھار کسی ایسے مقرر کو بھی ذاتیہ بدلنے کے لیے بلا لیا جاتا جو انہیں دین، روحانیت اور صوفی ازم کی باتوں سے محظوظ کرتے۔ ابھی ایسی محفلوں کا رواج عام نہ تھا۔ ابھی یہ وی دی آئی پی کی دل لگی تھی۔ پھر ہولے ہولے معمول کے مطابق یہ فیشن بھی اوپر والے طبقے سے سرایت کرتا مل کلاس میں پہنچا اور غریب طبقہ تو پہلے ہی مزاروں، خانقاہوں، سجادہ نشینوں، ڈیروں پر حاضری دینے کے عادی تھے اور ان کی اس عقیدت کو امراء جہالت سے تعبیر کرتے تھے۔

غالباً نئی اس گروہ میں خاں صاحب سے پہلے داخل ہوئی۔ وہ ان دنوں باغ جناح کے سامنے کسی بلڈنگ میں رہتی تھی۔ نسیم کے شوہر سعود یہ ایئر لائنز میں اپریٹر کے چیف تھے۔ اسی پوزیشن کے دھکے سے نسیم بانو کا ہر دروازہ کھل جاتا تھا۔ نئی کے شوہر فضل زیادہ وقت جدہ میں رہتے تھے جہاں وہ سعودیہ ایئر لائنز کے Marketing & Agreements کے ڈائریکٹر تھے اور وہاں بڑی تندی اور توجہ سے کام کرنا پڑتا۔

ان دعوتوں کا معمول تھا کہ پُر تکلف کھانے کے بعد خاں صاحب اس اندر سجا میں پیر بادشاہ بن کر بیٹھ جاتے۔

پہلے تھوڑا سا لکچر خاں صاحب اپنی مرضی کے مطابق سامعین کی نذر کرتے پھر سوال جواب شروع ہو جاتے۔ اس کے بعد چائے کا ذور چلتا۔ دنیا داری کی باتیں ہوتیں۔ مزاج کی چاشنی چلتی۔ میں ان مظلوموں میں کبھی شریک نہ ہوتی۔

ایک روز خاں صاحب میرے پاس یہ کہنے آئے ”کچھ وقت ہو تو میری بات سن لو۔“

میں کام کاج چھوڑ کر ہمہ تن گوش ہوئی ”جی؟“

”بات یہ ہے کہ کل دوپہر کے کھانے پر کچھ مہمان خواتین آئیں گی۔ وہ بہت اعلیٰ کھانوں کی عادی ہیں۔“

انہیں ڈیروں پر کھانے کا کوئی تجربہ نہیں۔ ہمارا داستان سرائے مان آدر میں تو ہم نہیں صرف ہمارے کھانے بہت سادہ ہیں۔“

”جی تو میں بازار سے فیے کے نان، نکلے مٹکوالوں گی۔“

”ناں بھائی نان! ایسا ظلم نہ کرنا۔ وہ بازاری چیزیں نہیں کھاتیں۔ اُن کے گلے خراب ہو جاتے ہیں۔ انہیں

فوڈ پوائزنگ ہو جاتی ہے۔“

”تو پھر تو..... جی..... مشکل ہے۔ میں تو سادہ سادہ کھانے جانتی ہوں۔“

”بس چلاؤ! آلو کا شوربہ ذرا! کباب لیکن ایک شرط ہے۔“

”جی وہ کیا؟“

”تم کھانا خود پکاؤ گی..... جیونی بہن صرف پرائیڈ پر اٹھنے پڑے گی۔“

جیونی بہن گو مجھ سے بہتر پکاتی تھی اور پکاتی ہے لیکن خاں صاحب کے ٹیبلے کے آگے میں نے ہتھیار ڈال دیے۔

ان خواتین کا مجھ پر ہن دیکھے ہی رعب پڑ گیا۔ کالا لمبا میز ڈرائنگ روم میں دروازہ کھلتے ہی لگایا گیا۔

حسب توفیق برتن سجائے گئے۔ ان دنوں میرے پاس تاجدار اور رفیق ہوا کرتے تھے۔ انہوں نے مہمانوں کا دھیان دیا۔

میں اندر نہیں گئی۔ سنا ہے عورتوں نے آلو گوشت کی بہت تعریف کی۔ باقی سب سے تو میرا تعارف نہ ہو سکا لیکن میں

آگئی اور مجھ سے یوں ہلکی گویا برسوں کی سکھی پہلی ہو۔

”ہا تو آپا! یہ آلو گوشت کیسے بنایا ہے۔ سب ٹو ہو گئی ہیں۔ ہم نے تو ایسا آلو گوشت نہ کبھی کھایا نہ پکایا۔“

میں نے شیخی میں آ کر ترکیب تفصیل سے بتائی اور تب سے اب تک اس زعم میں مبتلا ہوں کہ ہمارے گھر میں

آلو گوشت کا شوربہ پکتا ہے وہ بالکل لامٹائی ہے۔

یعنی اس طرح خاں صاحب سے سرکتی سرکتی میری اور بچوں کی دوست بن گئی۔ اُس کے علاوہ نسرین آفتاب مجھے

میری واقف بن گئی۔ نسرین امیر خواتین کی طرح بے مصرف زندگی گزارتے گزارتے اس نتیجے پر پہنچ گئی تھی کہ اشیاء

کو اطمینان یا سکون نہیں بخش سکتیں۔ وہ خوشی ضرور عطا کرتی ہیں لیکن یہ خوشی دیر پا نہیں ہوتی۔ جیسے کسی اجنبی دوست

سفر و قیام۔ انسان چاہے لاکھ آرام سے عیش سے کسی جگہ قیام کرے لیکن اول و آخر گھر کی یاد ستانے لگتی ہے۔

یعنی ہمارے اور بھی قریب آگئی! جب فضلی نے اُسے ماؤل ناؤن میں گھر خرید دیا۔ علی اور شبنم بڑی کلاس

ہوئے تھے اور فضلی انہیں اکھاڑ کر جدہ میں نئے سکولوں کے تجربے سے گزارنا نہ چاہتا تھا۔

اب ہمارے گھر میں ایک نیارنگ ابھرا۔ نوجوانوں میں دوستی ہوگئی اور اس میں وہ سارا جذبہ گوندھ دیا گیا جو بے بلوغت کے عہد کا طرہ امتیاز ہے۔ چھٹی ڈالنا ہوئی چھٹی ڈال لی۔ لڑائی پر آمادہ ہوئے تو لڑائی کر لی، لیکن رہے ہمیشہ اچھے۔ اس دوستی میں بیڈمنٹن کورٹ نے بہت فائدہ پہنچایا۔

گھر کے سامنے عین کالے پھاٹک کے پیچھے دو گنا فساد مسابقت اور برتری جتانے کے لیے کورٹ بنایا گیا۔ اس میں دبے کے ڈنڈے گاڑے گئے اور نٹ لگایا گیا۔ ٹنٹل کاک اور خوبصورت ریکٹ بھی آئے۔ نہ جانے بچوں نے خود پیسے جمع کیے یا پھر کسی نے ان کی بے بسی کو سہارا دیا۔ بہر کیف ہر شام کھیل جاری رہنے لگا۔ اشیر احمد طبعاً کھلاڑی تھا۔ وہ کوئی کھیل محو کھیلے اُس میں سناٹا اور چٹکتی خداداد صلاحیت کے باعث جلد پیدا ہو جاتی ہے۔

شام کو نینی اپنے دونوں بچوں سمیت ہمارے گھر آ جاتی۔ بیڈمنٹن چلتی۔ خوب شور و غوغا مچتا۔ ایک مرتبہ انیق اشیر سے کھیتے کھیتے جھگڑ پڑے اور آگے بڑھ کر اشیر کا ریکٹ توڑ دیا۔ بعد میں بہت کچھ بتائے اور اشیر سے چھٹی ڈال لی۔ ثنیہ اور سبکدور کھلاڑی تھیں لیکن اُن کی کھیل کواڑ کے سنبھال لیتے۔

اس نیم بازی کے بعد ہم ان سب کو پانی اور شربت پیش کر دیتے۔ وہ لوگ شاذ ہی ہمارے گھر کھانا کھاتے تھے۔ کھانے کے وقت سے پہلے ہی سب تتر بتر ہو جاتے۔

انیق کی شادی ہو چکی تھی۔ وہ دونوں عام طور پر سسرال چلے جاتے۔ اشیر ان دنوں پرائیویٹ ایف اے کی تیاری کر رہا تھا۔ غزال کی چھوٹی بہن صبا نے اشیر کو سوشل سٹڈیز پڑھانے کا بیڑا اٹھایا۔ اوپر لاہوری میں بیٹھ کر یہ دونوں پڑھتے رہتے۔ یہاں سے ایک اور اُلکھن پیدا ہوئی۔ ثنیہ اور صبا دونوں اشیر پر منتہت تھیں۔ نینی اور فضلی بھی اس بات کے خواہشمند تھے کہ ثنیہ کسی طرح ہمارے گھر کی بہو بنے لیکن اشیر اور صبا وعدے وعید تک پہنچ گئے اور ثنیہ والا معاملہ ٹکٹا رہ گیا۔

لیکن بچوں کے معاملات کا ہم بڑوں پر کوئی اثر نہ ہوا۔ نینی جب نہ تب۔ مزے دار کھانے پکا کر لاتی اور خاں۔ جب جو نعمتوں کو دست بستہ قبول کرنے کے عادی تھے، بڑے خضوع و خشوع اور رغبت سے انہیں کھاتے۔ نینی کی سہیلیوں کے طفیل علی اور اشیر میں بڑی دوستی ہوگئی۔ جب بھی نینی کو جدہ کا سفر درپیش ہوتا وہ ثنیہ کو تو ساتھ لے جاتی لیکن علی سے بے پاس رہ جاتا۔

اشیر اور علی دونوں شہاب بھائی والے کاسنی کمرے میں اکٹھے ایک رضائی میں سوتے ایک تھالی سے کھاتے ایک کون سے پیتے۔ اسی نینی کے طفیل اُس کے دونوں بھائی بھی ہمارے گھر کا حصہ بن گئے۔ نینی کے بھائی امجد اور نغمہ بڑے بھی محبت والے تھے۔ نغمہ کھانے پکانے کی ماہر تھی۔ یہ دونوں تب جدہ میں رہتے تھے۔ جب ہم دونوں پہلی بار عمرہ کرنے گئے تو جدہ میں ان ہی کے پاس ٹھہرے۔ نینی کے بڑے بھائی آفتاب امریکہ میں رہتے تھے۔ جب بھی لاہور آتے خاں۔ جب سے ملنے ضرور آتے۔

نینی کا خاندان ٹڈل کلاس تھا۔ اُن میں مشرقی اقدار تھیں۔ ہائی سوسائٹی میں گھسنے کے لیے نینی کے پاس پوری اور فضلی کا پاسپورٹ تھا۔ وہ اس پاسپورٹ کو استعمال کر کے وی وی آئی پی تو ضرور بن گئی لیکن اُس میں ایک عجیب

قسم کی عاجزی اور انکساری تھی جس نے اُسے کبھی زمینی حقیقتوں سے جدا نہ کیا۔

جب کبھی بچوں کو چھٹیاں ہوتیں مینی ان کو تفریح کی غرض سے کہیں نہ کہیں لے جاتی۔ فضلی ٹکٹ اور شیشہ بند بست کر دیتے اور یہ تینوں ہتے کھیلتے روانہ ہو جاتے۔

ایسے ہی ایک سفر کی داستان سنئے۔

مینی دونوں بچوں سمیت ممبئی گئی اور وہاں تاج محل ہوٹل میں ٹھہری۔ اس ہوٹل سے کچھ ہی قریب اُن دنوں کا ہارٹ ہیٹ دھر میندر رہتا تھا۔ وہ عام طور پر تاج محل میں جا کر اپنے پانکھوں (fans) کو درشن دیتا۔ اُن کے ساتھ بچے پیتا کھانا پینا ہوتا۔ ان ہی جھرو کے درشنوں کے دوران مینی اور اُس کے بچے دھر میندر کے بہت قریب آ گئے۔

ثنیہ فلور پر اُس کے ساتھ ناچنے لگی تو تمام تماشا کی گھیرا ڈال کر اُن دونوں کا ناچ دیکھنے لگے۔ بڑی اور ثنیہ میں خود ستائی اور خود اعتمادی کا بیج بویا گیا۔ دھر میندر نے انہیں اپنے گھر مدعو کیا اور اس گھریلو دعوت نے بچوں کے دلوں میں اپنی بڑائی مستحکم کر دی۔ وہ اپنے آپ کو خاص اور special سمجھنے لگے۔

اور اسی خود اعتمادی کے ساتھ جب واپس لوٹے اور اترائے اترائے ہمیں ملنے آئے تو خاں صاحب نے کیا کہ یہ سفر ان بچوں کے حق میں نہیں تھا۔ دونوں بچے اپنی پڑھائیوں سے غافل ہو چکے تھے اور انہیں ناچنے بننے اور شو بین بزنس سے وابستہ ہونے کا شوق اندر ہی اندر چاٹ رہا تھا۔

اگر پاکستانی معاشرہ اُس وقت الیکٹرانک میڈیا کی مہربانی سے وہاں ہوتا جہاں وہ آج ہے تو مینی اور ثنیہ اس وقت بہت اے ون ماڈل ایکٹریا کپڑوں کے ڈیزائنز بن چکے ہوتے اور نام و اکرام پاتے۔ لیکن معاشرہ اقدار سے جیسا کیسا بندھا تھا اور گونئی جزییشن رشی چھڑانے کے عمل میں تھی لیکن ماں باپ سے مکمل چھٹکارا مینی اور ثنیہ تھا۔

نودس بجے کا وقت تھا۔ صبح مینی اور ثنیہ گھبراہٹ ہوئی گھر آئیں۔ خاں صاحب دفتر جا چکے تھے۔ صاحب گھر شانت تھا۔ ثنیہ کی سانس برابر نہ تھی۔ حواس باختہ مینی اپنے آپ کو کنٹرول کرنے میں لگی تھی۔

”ہائو آ! علی بھاگ گیا ہے۔“

”ہیں؟“ میرے پاؤں تلے سے زمین نکل گئی۔

”اُس نے پڑھائی چھوڑ دی ہے..... پیر آف مکھڈ کا بیٹا اُس کے ساتھ پڑھتا ہے۔ شاید..... مجھے پیر آف

کہ وہ اُن کے گھر چھپا بیٹھا ہے۔“

”گھر پتہ ہے پیر آف مکھڈ کا؟“

”ہاں جی۔“

”اگر ہم میں سے کوئی گیا تو وہ کبھی نہیں آئے گا۔ آپ سے وہ محبت کرتا ہے۔ اشیر کے ساتھ کھیلتا رہا ہے۔“

گہری دوستی ہے۔ آپ دونوں چلیں تو شاید بات بن جائے۔“

لیجئے جناب میں ان پریشان حال ماں مینی کے ساتھ پیر آف مکھڈ کے محل نما گھر کے سامنے پہنچ گئی۔ اس گھر کے

میر خوبصورت پتھروں سے آرائشی کی گئی تھی۔ گلبرگ کے مین بلیوارڈ پر اس بنگلے میں جب میں بچپنی تو میں بدحواس تھی۔ سوک کے پاس کار میں مینی اور ٹیہ اپنی جگہ تھر تھر کانپ رہی تھیں۔ اندر جا کر مجھے تھوڑی دیر انتظار کروانے کے بعد علی آیا۔ محبت تو اس گھرانے کا خیر ہے۔ یہ لوگ محبت میں آ کر کچھ بھی کر گزرنے والے ہیں۔

مجھے دیکھ کر اُس نے میرا ہاتھ پکڑ لیا ”آپ مجھے فون کر دیتیں بانو آپ کیوں آئیں؟“
 ”کیوں نہ آتی؟ چلو گھر چلیں..... میری خاطر۔“

وہ چند لمحے متذبذب رہا..... ”علی چلو! شیر کی خاطر.....“ میں نے علی کو بیک میل کیا۔
 ”پہلے آپ وعدہ کریں کہ..... کوئی مجھے پاکستان میں پڑھنے پر مجبور نہیں کرے گا۔ میں اپنی سن کا بیج نہیں جاتا۔“
 ”جی ہاں وہاں جواب دے آیا ہوں۔“

”چلو تو سہی۔ یہاں یہ باتیں تھوڑی طے ہو سکتی ہیں۔“
 ”آپ وعدہ کریں۔“

میں نے وعدے کا تاوان ادا کیا اور علی کو ساتھ لے کر آ گئی۔ اس کے بعد علی گھر پر رہنے لگا۔ کچھ عرصہ فضلی کو سمجھانے پر صرف ہوا کہ علی کو امریکہ بھیج کر اسے عالی شان تعلیم سے مزین کیا جاسکتا ہے۔ یہاں کی تعلیم محض تضحیٰ اوقات تھی۔

ابھی علی لاہور ہی میں تھا کہ ٹیہ نیگم کنیئرڈ کالج سے بی اے کر گئی۔ مینی کو اسے بی اے کی جلدی تھی۔ اچھے سے رشتے چلے آ رہے تھے۔ ٹیہ خوبصورت، باصلاحیت لڑکی تھی۔ اپنی ماں کی طرح گھریلو خانہ داری اور کھانے پکانے کا ہنر جانتی تھی۔ ایسی لڑکی کسی گھر کا جھومر بن سکتی تھی۔

مینی ہمیشہ کی طرح خاں صاحب سے مشورہ کرنے آئی..... نکیل مسعود کا رشتہ آیا ہے خاں صاحب..... مجھے تو سمجھ نہیں آ رہی۔“

”بہتر تو یہی ہے کہ ٹیہ سے پوچھ لیں۔“ خاں صاحب بولے۔

”جی وہ حسن پرست ہے۔ بس کہتی ہے مرد کو خوبصورت ہونا چاہئے۔ لڑکا لمبا ہے قبول صورت ہے۔“
 ”او بابا خوبصورتی کو چاہنا ہے۔ پتہ نہیں ان بچوں کو کیا ہو گیا۔ ظاہری چیزوں پر ان کی جان لگتی ہے۔ اب اُسے دھرمیندر کہاں سے لادیں۔“

مینی بد دل ہو کر گھر چلی گئی۔ اُسے ہمارے گھر سے کوئی ترکیب استعمال نہ ملی اور اس طرح اُس نے یہاں سے مشورے لینے چھوڑ دیے۔ لیکن ملنا جلنا جاری رکھا۔

ایک روز صبح کے وقت نکیل میرے پاس آیا۔ لمبا، قبول صورت انتہا کا برد باڈ شریف۔ گودی میں ہاتھ رکھ کر بیٹھ گیا۔

”جی آپ سے ایک مشورہ لینا تھا۔“

ایک اجنبی سے میں پہلی ملاقات میں مشورہ کیا دیتی؟

”جی فرمائیے..... میں حاضر ہوں۔“

بڑی دیروہ گم سم سارہا۔ میں بھی پہلو بدلتی رہی۔

پھر وہ بڑی شائستگی سے بولا..... ”آئی جی! شاید آپ نے مجھے پہچانا نہیں۔ میں شکیل مسعود ہوں..... ثنیہ کا رشتہ

میرے لیے آیا ہے۔“

”تم نے اُسے دیکھا ہے؟“ میں نے سوال کیا۔

”جی..... میں اپنے والدین کے ساتھ گیا تھا۔ لیکن.....“

”لیکن کیا؟“

”میری والدہ کو اعتراض ہے کہ لڑکی ایکسٹریس بی لگتی ہے۔ ایسی لڑکیاں گھربار کے قابل نہیں ہوتیں۔“

”اول تو ساری خوبصورت لڑکیاں ایکسٹریس ہی لگا کرتی ہیں۔ دوسرے یقین مانواتی اچھی لڑکی تمہیں کبھی نہیں

ملے گی..... خانہ داری کھانا پکانا روایت کی پاسبانی اُس سے بہتر کوئی نہیں کر سکتا..... میری مانو تو فوراً ہاں کر دو۔“

پتہ نہیں میری وجہ سے یا ثنیہ کی وجہ سے بات پکی ہو گئی۔

اب نینی کی مصروفیات میں اضافہ ہو گیا۔

ثنیہ نے اپنے سسرال میں رہنے کی بہت کوشش کی لیکن یہ گھر انہ شکیل کی والدہ کے گرد گھومتا تھا۔ جوائنٹ فیملی

سسٹم کے تحت بھائی بہن اکٹھے رہتے تھے۔ بندھن میں طرحدار بہو کے لیے کھلنے کی گنجائش نہ تھی۔ ثنیہ نے کچھ دیر تو اپنی

کوشش کی اور پھر شکیل کو لے کر اپنی والدہ کے گھر آ بسی۔

یہ عہد ہماری نظروں سے روپوش رہا۔ نینی گویا ہم سے کٹ گئی۔ علی امریکہ سدھارا۔ شکیل اور ثنیہ کو الٹے

بیٹیاں اور ایک بیٹا عطا کر دیا۔ ہمیں نینی کے گھر کی خبر اُڑتی اُڑتی ملتی تھی۔ ہم بھی دوستوں کے تعاقب میں اُن کی آمد

میں محال ہونے والے لوگ نہ تھے۔ کبھی کبھار وہ ملنے آ جاتی لیکن ادھر ادھر کی باتیں ہوا کرتیں۔ کبھی دکھ سکھ کرنے کی

نہ آتی۔

ایک روز پتہ چلا کہ شکیل نے بڑا خوبصورت گھر خریدا لیا ہے اور اپنے بیوی بچے لے کر وہاں شفٹ ہو گیا۔

اپنی ذاتی کار لے دی ہے اور وہ بڑے ٹھسے کی زندگی بسر کرتی ہے۔

کچھ عرصہ گزرا تھا کہ شکیل ہمارے گھر آیا۔ وہ بابر کی ہائی نون ٹیکسٹائل ملز میں جنرل منیجر کی پوسٹ جوائنٹ

کی سوچ رہا تھا۔ ان دنوں میرا بیٹا انیس اور ٹولیدہ دوسری منزل پر رہتے تھے۔ شکیل اُن سے مل کر باہروانی سیزھیوں سے

جار ہا تھا۔ جب وہ مجھے سیزھیوں پر ملا۔

”آپاجی! بابر ایک اچھا ایماندار جنرل منیجر تلاش کر رہا ہے۔ آپ اشر سے کہیں یہاں جوائنٹ کر لے۔“

زیادہ کا پیکیج ہے۔“

”تم کیوں نہیں چلے جاتے ہائی نون ٹیکسٹائل میں؟“

”میں ضرور چلا جا تا لیکن مجھے ”نوائن“ اخبار میں نوکری مل گئی ہے جو میرے مطلب کی ہے۔“

یوں ٹکیل ”ڈان“ اخبار میں چلا گیا اور اشیر نے بابر کی فیکٹری سنبھال لی۔

میرا خیال تھا کہ اب راوی چین ہی چین لکھتا رہے گا لیکن زندگی کچھ جنت کا چھوٹا سا نمونہ نہیں ہے۔ یہاں بھی رتی، سوگواری، برائی، گمراہی، موت اور پیدائش غرضیکہ ان گنت آزمائشوں کا گھر ہے۔ ہر لحظہ کسی نہ کسی امتحان کا سامنا کرتا ہے۔

ہمیشہ کی طرح منی خاں صاحب کے پاس پریشان حال بیٹھی تھی اور مسئلہ بیان کر رہی تھی۔ میں نے چلے جانا چاہا تو منی صاحب نے آواز دے کر بلا لیا..... ”سنو! اس ٹیہ نے مصیبت ڈال رکھی ہے۔“

”اب کیا ہوا؟“

منی نے بتایا کہ ٹیہ اب ٹکیل کے ساتھ رہنا نہیں چاہتی اور طلاق چاہتی ہے۔ کچھ دیر سے Separation چل رہی ہے۔ ٹکیل اور دانی منزل پر رہتا ہے۔ ٹیہ نیچے بچوں کے ساتھ رہتی ہے۔

”منیہ کو بوش کرے بچوں کے مستقبل سے نہ کھیلے۔“

”آپ چل کر تبھائی خاں صاحب! میری کب سنتی ہے؟“

”دیکھو ایسے کرو منی! تمرا امجد اور نغہ کو بلاؤ۔ ہم بھی آجائیں گے۔ پھر ٹیہ کو سمجھائیں گے۔“

صبح گیارہ بجے کے قریب ہم ٹکیل کے گھر پہنچے۔ منی اور اس کے مشیر نیچے ڈرائنگ روم میں بیٹھے تھے۔ یوں لگتا تھا جیسے کسی فلم کا سیٹ لگا ہے۔ ٹیہ سب سے الگ تھلگ منہ تھتھائے گم سم نہایت پریشان لگ رہی تھی۔ ٹکیل کو اوپر والی منزل سے بلایا گیا۔ وہ بھی پریشان اپنی ذات سے نالاں ڈگمگاتا آیا۔

جیسے کسی بم کے پھٹنے سے پہلے فضا چارج ہوتی ہے ایسے ہی ماحول میں خطرہ تھا۔ مشکل سے ساری صورت حال سمجھائی گئی۔

میں نے ہمیشہ کی طرح آگے بڑھ کر ٹیہ کا ہاتھ تھاما اور کرخنگی سے کہا..... ”پتہ ہے تم کس آگ سے کھیلنے جا رہی ہو؟ یہ تمہارا مجازی خدا ہے۔ چلو پاؤں پڑ جاؤ معافی مانگو، چلو۔“

ٹیہ آگے کم چل رہی تھی اور پیچھے زیادہ ہلکورے لے رہی تھی۔ ٹکیل اُسے دیکھ کر سر دھڑکا ہوا گیا۔ اُس کی خاندانی شرافت سر سے پاؤں تک جھلک رہی تھی۔ میں نے بدوہدی ٹیہ کو اُس کے قدموں میں انڈیل دیا تھا۔ تب تو کیا مجھے اب تک علم نہیں ہوسکا کہ انسان اگر اندر سے نہ مانے تو زبانی کھامی اعتراف کی مدت بہت کم ہوتی ہے۔

ہم یہ سمجھے کہ معاملہ رفع دفع ہو گیا اور ٹکیل اور ٹیہ میں کچی دوستی ہو گئی۔ لیکن بعد ازاں پتہ لگا کہ ٹکیل نے چالیس لاکھ دے کر بچے اپنے پاس رکھ لیے اور ٹیہ کو طلاق دے دی۔

لیکن یہ بعد کی کہانی ہے..... اس کے درمیان علی کی داستان بھی سن لیجئے۔ وہ گیا تو پڑھنے تھا لیکن طبعاً پڑھائی کی طرف راغب نہ تھا۔ کچھ دیر بعد اُس نے باروے نامی لڑکی سے مسجد میں جا کر نکاح پڑھوا لیا۔ ادھر لڑکی کا گھر ڈانواں ڈول تھا اور منی پر یہ بجلی گری۔ بیپاری ڈھسے گئی۔

علی اپنی پیاری سی دراز قد باروے کو لے کر لاہور آ گیا۔ یہ وہ وقت تھا جب ان دونوں کو بڑی شفقت احساس

تحفظ اور Support کی ضرورت تھی۔ یہ محبت اشفاق صاحب نے کھلے دل سے عطا کی۔ دونوں بچے عموماً صبح کے وقت ہمارے پاس آ جاتے تھے۔ ہاروے ظہر کی نماز میرے ساتھ پڑھتی۔ اجنبی دیس میں اجنبی علی کے ساتھ اجنبی کلچر میں بچے جگہ بنانا آسان نہیں۔ اللہ اُس پر اور اُس کے بچوں پر ہمیشہ رحمت کا سایہ رکھے۔

شکیل مسعود ترقی کرتے کرتے ”ڈان“ اخبار میں جنرل منجر کے عہدے پر پہنچا اور اب ”ڈان نیوز“ کرتا دھرتا ہے اور کراچی میں رہتا ہے۔ جب کبھی شکیل لاہور آتا ہے وہ بچوں کو نشیہ کی طرف بھیج دیتا ہے۔ یہ وقت بچوں کی مائیں بیٹیوں پر قیامت کا گزرتا ہے۔ بچوں کی آمدان کی روانگی کے خوف میں بھسم ہو جاتی ہے۔

جب سے یہ حالات ہوئے ٹولید اور انیس نے نینی کا بہت ساتھ دیا۔ میری بہو ٹولید کو Underdog سے عشق ہے۔ وہ ٹوٹ کر ایسے لوگوں سے محبت کرتی ہے جن کو زندگی اور زندگی کے فیصلوں نے دعا دیا ہو..... گویا وہ سردھڑ کی بازی کا کر اللہ کو قرض حسنہ دینے پر تہل جاتی ہے۔

لیکن زندگی اونچے نیچے کا نام ہے..... جب سے خاں صاحب اس جہاں سے سدھارے اُس سے کچھ دیر پہلے تھے جھٹم چھٹا ہو گئی۔ اب شکیل سے رابطہ ضرور قائم ہے لیکن دوسری پارٹی سے ایسی صورت میں ووٹ کی امید نہیں کیونکہ کوئی مجھے ایسے فریقین کا ساتھ نہیں بن سکتا جن میں اینٹ کتے کا بیر ہو۔

حالات اتنے مخدوش ہونے کے باوجود علی کے ساتھ رشتہ برقرار ہے۔ اُسے امریکہ میں اینق بھائی اور غلام بھائی کا سہارا ہے۔ پاکستان آیا تو ہم سے مل کر گیا۔ ہم وہاں گئے تو ایک دن کے لیے اُس کے گھر رہے۔ اُن دونوں سے ہمیں پریت سے رکھا..... اب اتنے سال گزر جانے کے بعد یہ خط شکور عالم لائے ہیں۔ شکور عالم نیویارک میں ایک ٹریڈ ایجنسی چلاتے ہیں اور ہمارے بہت کام آتے ہیں۔ علی کا خط انگریزی میں تھا۔ شکور عالم نے اس کا ترجمہ کر کے مجھے بکریا ہے۔ نینی کا خاندان محبت کا اسیر ہے۔ خط ملاحظہ کیجئے:

پیارے بانو آنٹی!

یقین کریں مجھے لگتا ہے کہ کچھ زیادہ عرصہ نہیں گزرا جب ان دونوں نے ”بانو آنٹی“ نے میری زبان کو چھوئے میرے دماغ کو وسعت اور دل کو محبت کی گرمی سے روشناس کیا۔

کسی نے سچ کہا ہے کہ دل کا تعلق جسمانی قرب، قلم کی بہترین تحریر یا دورِ حاضر کی موثر ترین برقی ایجابات سے مرہون منت نہیں ہوتا۔

اپنے پیاروں کی یاد خیالات کی جنت کا ایک خوبصورت پھول ہے۔ جتنا اس کی گہرائی میں اتریں۔ کتنے خوشبو اور سرور اُتنا ہی بڑھتا چلا جائے گا۔

اس سے پہلے کہ ہمیں اپنے وجود کا اس کے تعلق کے حوالے سے ادراک ہو یا دلوں کی یہ بہشت ایک بہت حسنی پھول میں ڈھل جاتی ہے۔

کل کی بات لگتی ہے کہ پچیس سال پہلے آپ نے مجھ جیسے از خود رفتہ بھٹکے ہوئے نوجوان کو ماں کی بے سکون نشست سے روشناس کرایا۔ آپ کی محبت کسی بھی غرض و غایت یا میری استطاعت سے مبرا تھی۔ آپ کی کشادہ دلی ابجد اور حسن

خود سے آزاد تھی۔ نہ جانے مجھ ایسے کتنے ہی علی آپ کی چوکھٹ پر پہنچے اور آپ نے سب کو بلا تخصیص اپنی سب سے قیمتی متاع یعنی وقت سے نوازا۔

لیکن آنٹی! آپ مائیں یا نہ مائیں آپ کے عطا کیے ہوئے اُس وقت سے فی الحقیقت ہم سب نے سکون دل کی وہ دولت حاصل کی جس کی ہر ایک کو تلاش رہی ہے۔ ہم کہ خود اپنے ہی دشمن بن چکے تھے ہمارے لیے روح و قلب کی بے چینی کا مداوا اگر کہیں تھا تو صرف اور صرف C-121 ماڈل ٹاؤن میں تھا۔

آپ کی توجہ اور محبت نے اس احساس کو جنم دیا کہ اپنی تمام تر کمزوریوں کے باوجود دنیا بھر میں ایک اور صرف ایک ایسی جگہ ہے جہاں ہم جیسے اپنی ذات کی کمیتگیوں سے آلودہ بھٹکے ہوئے لوگوں کو ایک ماں کی محبت بھری آغوش اور ایک باپ کی شفقت ہمہ وقت منتظر ہے۔ جہاں ہمارا دکھ نہ صرف سنا جائے، کوئی تنقید نہ ہو بلکہ گاہے گاہے ہمارے درد کی آگ کو آپ اپنے آنسوؤں کی ٹھنڈ سے سرد کر دیں۔

ہماری بے سرو پا اور بے نگی داستانوں کو پوری توجہ سے سنا اور سمجھا جائے۔ اپنی ہی تلاش میں سرگرداں ہم جیسے گم کردہ راہ لوگوں کے لیے آپ کا گھر زندگی کے لوق ووق صحرا میں پُر سکون سائے اور ٹھنڈے پانیوں کا سرچشمہ ثابت ہوتا تھا۔

اس کے علاوہ مجھے ذاتی طور پر جن انعامات سے نوازا گیا اُن میں انکل اشفاق کی شفقت کے علاوہ نانا، نونکی بھائی، کیسی بھائی، سیری، جونی، بہن، ٹوپیلہ، جانو بھائی، رفیق بھائی، غفار بھائی اور شاربھائی کی لازوال محبت کی یاد میرے لیے سرمایہ افتخار ہے۔

مجھے یہ سوچ کر حیرت ہوتی ہے کہ میں آپ کے گھر میں کس طرح آزادی سے گھوما کرتا تھا۔ اس سے بھی تعجب کی بات یہ کہ آپ مجھے اس کی بخوشی اجازت دے دیتے تھے۔ انکل اشفاق اور بانو آنٹی کے گھر میں مجھے اپنائیت کا جو احساس ہوا وہ میری زندگی کا سب سے قیمتی اثاثہ بن چکا ہے۔

اگر شعوری طور پر نہیں تو میرے لاشعور میں علم و دانش کا وہ خزانہ ہمہ وقت موجود ہے جو میں نے آپ کے ہاں چاروں طرف بکھری کتابوں اور اُن سے باہر انکل اشفاق، مفتی جی، جناب واصف علی واصف اور ان سب کے سُرخیل مراد بریل، جناب قدرت اللہ شہاب کی پُر کیف گفتگو اور محبت سے اپنے اندر جذب کیا۔

اس عظیم سرمائے کی بدولت آج گیارہ سال گزرنے کے بعد میں اس قابل ہوں کہ اپنے اندر بھرے ہوئے دنیاوی کچرے کے ڈھیروں کو نکال سکوں۔ بلاشبہ آپ کے گھر کا نام ”داستان سرائے“ کا سب سے خوش رنگ خوبصورت اور خوشبودار پھول ہیں، وہ سب خوش نصیب لوگ جن کو آپ سے ماں کی آغوش اور محبت نصیب ہوئی۔ آج بھی آپ کی لازوال قربت کی مٹھاس اور خوشبو اپنے دلوں میں لیے پھرتے ہیں۔

اُس وقت میں نے متعدد ایسی باتوں پر کوئی توجہ نہیں دی تھی جو فی الحقیقت میرے لیے از حد مفید ثابت ہو سکتی تھیں نہ مجھے اس بات ہی کا ادراک تھا کہ جہاں میں زندگی کی وقتی اور ناپائیدار عیاشیوں میں مبتلا تھا۔ میرا دل ایک دوسرے ہی تجربے سے گزر رہا تھا۔ گویا اس دوران وہ اندر ہی اندر آبِ حیات کے لازوال چشمے سے سیراب ہو رہا تھا جو اُن تمام

عظیم ہستیوں کے فیض سے تھا، جو داستانِ سرائے سے منسلک تھیں۔

اس کے بعد میری روح ایک طویل عرصے تک نیم جان سی رہی، لیکن اُس گوشہ عافیت سے دُور ہو کر میری زندگی پھر ایک نئی راہ پر گامزن ہو گئی۔ خدا کا شکر کہ اس طویل عرصے اور دُوری کے باوجود اب حیات کا وہ چشمہ جو آپ کا عطا کردہ تھا، مکمل طور پر خشک نہیں ہوا تھا۔

دراصل اس کا ذریعہ تھا زاویہ، کھیل تماشا، مردِ ابریشم، شہابِ نامہ، لبیک، تلاش اور میری خوش بختی پیارے فوک بھائی سے مسلسل قرب اور رابطہ۔ اس فہرست میں اور کتنے ایسے نام بھی ہیں جن سے تعلق محض اس احساس کے ذریعے تھا کہ اُن سے گشتِ تعلقات اُن کی خاموشی میں بھی مجھے ماورائی کیفیت کی خوشبو محسوس ہوئی۔ اُن کے ذریعے مجھے اُن راستوں کا ادراک ہوا جن پر چنے کی مجھے خواہش تھی اور اگر قسمت نے ساتھ دیا تو گامزن بھی ہو سکوں۔

مجھے یقین ہے کہ وہ دُعا کیں جو عرصہ پہلے مجھے داستانِ سرائے سے ملی تھیں میری محافظ بنی رہیں اور بالآخر مجھے اس آبِ حیات سے روشناس کر دیا۔

ان تمام عنایات کے لیے میرا دل کی گہرائیوں سے شکر یہ اور پیغامِ محبت قبول کیجئے۔
اپنا دھیان رکھیے گا۔

علی

ڈیز آئی با تو!

میں ہر وقت آپ کے بارے میں سوچتی رہتی ہوں میرے لیے آپ نے کیا کچھ نہیں کیا۔ میری رہنمائی کی۔ دوپٹا اوڑھے آپ کا دلنشین چہرہ ہر وقت میری آنکھوں کے سامنے رہتا ہے۔

میرے لیے ماڈل ٹاؤن میں جنت اور دوزخ دونوں ہی موجود تھے۔ جنت صرف وہاں تھی جہاں آپ تھے۔ اشفاق انکل میرے رہ رہتے۔

آپ سے جدا ہونے سے پہلے مجھے اس بات کا بالکل علم نہیں تھا کہ علمِ واوب کی دنیا خصوصاً پاکستان میں آپ کا کتنا بڑا مقام ہے۔

میں یہ سوچ کر حیران ہوتی ہوں کہ مجھے جیسی ناچیز اور بے علم ہستی کو آپ کیوں کر اپنے سایہ عافیت اور حفاظت میں رکھتی تھیں۔ اس کے لیے میرا دل ہمیشہ آپ کا احسان مند رہے گا۔ یہ آپ کے عطا کردہ ہندو نصائح ہی تھے کہ آئی میں ایک خوش نصیب بیوی اور ماں بن چکی ہوں۔

آپ نے مجھے سادگی کا درس دیا۔ آپ ہی کے طفیل میں اپنے شریکِ حیات کی حقیقی قربت سے فیضیاب ہوئی۔ یہ آپ ہی تھیں جنہوں نے مجھے محض ایک جمعدارنی سے وہ کچھ بنا دیا جو میں آج ہوں۔ یوں مجھے اپنے خاوند سے نصحت مضبوط کرنے میں مدد ملی۔

عمیر نے پچھلے دنوں مجھے آپ کی کتاب ”مردِ ابریشم“ سے وہ اقتباس پڑھ کر سنائے جو دراصل میری ہی کہانی

تھی۔ آپ کے قلم نے اُسے جو ندرت عطا کی اُس کا احساس مجھ پر کچھ طاری کر دیتا ہے۔

میں جتنے سال بھی پاکستان میں رہی سوچتی ہوں کہ نہ میرا کوئی دوست تھا نہ ہمدرد لوگوں میں صرف اس لیے قابل قبول تھی کہ میں علی کی بیوی تھی۔ یہ خیال میرے لیے سوہان روح سے کم نہ تھا۔ لیکن پھر آپ اور انکل اشفاق میرے والدین بن گئے۔ مجھ میں اعتماد پیدا کیا اور قدم قدم پر میری رہنمائی کی۔ آپ میرے خیر خواہ بنے اور یوں میرا سب کچھ بن گئے۔ میں زندگی بھر آپ دونوں کے لیے نہ تو اپنی محبت کا اظہار کر سکوں گی اور نہ آپ کے ان گنت احسانات کے بوجھ ہی سے نکل پاؤں گی۔

میں دل کی گہرائیوں سے آپ سے پیار کرتی ہوں۔

محبت کے ساتھ

باروی

یہ صفحات میں نے رہنمائی کے دو اصولوں کے پیش نظر تحریر کیے ہیں۔ میں نے دیکھا ہے کہ محبت دو طرح سے زندگی پر اثر انداز ہوتی ہے۔ محبت کرنے والا اگر دکھاوے کی محبت بھی کرتا ہو وہ اپنی شہنی برتری اور انا کی خاطر بھی محبت کا ڈھونگ رچاتا ہو تو بھی اس محبت کا اجر اُسے زیادہ ملتا ہے اور یہ سودا بھی جس میں نیت کی خرابی ہوتی ہے نفع کا باعث بنتا ہے۔ کبھی واپسی میں گھاسنے کا امکان نہیں۔

دوسری محبت جو اللہ کی مہربانی سے بالالوک خاص کر اور کوئی کوئی خوش نصیب عام طور پر کرنے کے قابل ہو جاتا ہے۔ ایسی محبت کا اجر خود اس انسان کی کیمیائی گری میں تبدیل ہو جاتا ہے۔ اُس کی شخصیت میں محبت دینے کی بدولت ایک سدا بہار فرحت پیدا ہو جاتی ہے۔ وہ پُر امید زندگی پر بھروسہ کرنے والا مشکلات سے نہ گھبرانے والی روح میں تبدیل ہو جاتا ہے۔ اُس کی شخصیت 'توانائی' تقویت اور استقامت کا سرچشمہ بن جاتی ہے۔

ایسی دینے والی محبت عموماً ماں کے رُپ میں دیکھنے کو ملتی ہے جو ایثار قربانی اور خدمت کا مظہر ہوتی ہے۔ لیکن کسی پر احسان نہیں دھرتی۔ ایسی محبت کا رُپ اُس باپ کی صورت میں بھی نظر آتا ہے جو ساری عمر جوتیاں چٹاتا، محنتیں کرتا، بچوں کی خواہشات پر قربان ہوتا اور بیوی کی مشکلات کے آگے ڈھال بنارہتا ہے۔

ایسا مرد بھی شجاعت، روحانیت اور استقامت کی تصویر بن جاتا ہے اور لوگ مدتوں اس مثالی رول ماڈل کو یاد رکھتے ہیں اور اپنی اونا دو کو اُس کی مثال دے دے کر راستے کا تعین کرتے رہتے ہیں۔ محبت ہی ایک ایسا جذبہ ہے جسے آپ آزما کر تو دیکھیں۔ آزمانا شرط ہے۔ میں نے تو فی اور اُس کے گھرانے کو یہ نسخہ برتے اپنی آنکھوں سے دیکھا ہے!

نور الحسن

جس شخص کا نیلی ویران سے چھوٹا سا بھی رابطہ ہے، وہ نور الحسن کی شخصیت سے بخوبی نہیں تو سرسری طور پر ضرور واقف ہوگا، لیکن میں نے اس نوجوان کو ذرا مختلف انداز میں جانا ہے۔ خاں صاحب سے اُن کی زندگی میں ملنا رہا لیکن میں

نے اُسے نہیں دیکھا۔ جونہی خاں صاحب اپنے گھر سدھارے، نورالحسن گر بہ پانی سے داستان سرائے کی طرف بڑھنے لگا۔ ہمارے برآمدے میں ڈرائنگ روم کا دروازہ کھلتا ہے، ساتھ ہی اس کمرے کی دیوار کچھ آگے بڑھی ہوئی ہے۔ یہ دیوار نورالحسن کی ٹیک تھی۔ وہ پتہ نہیں کیسے اور کب آ جاتا، اس دیوار سے لگ کر لڑکیوں کی طرح رویا کرتا۔ ویسے بھی نورالحسن میں کم عمر لڑکیوں جیسی لجاجت اور حیا ہے..... مجھے یہ تو کبھی تو فیتق نہ ہوئی کہ میں نورالحسن کے پاس بیٹھتی اور اُس سے رابطہ قائم کر لیتی..... لیکن اشیر احمد جو روز باپ کی قبر پر جاتے اور باپ کو بلاتے رہتے تھے، انہوں نے نور کو پہچان لیا۔ اس دور میں جب باپ کو بھلا نا مشکل تھا، نور اور عکسی نے اشیر کے دل لگانے کی تدبیریں شروع کر دیں۔ عکسی مفتی ہر ہفتے لاہور آتے اور اشیر کے ساتھ لگ کر اُس کا سراپنہ بازو پر رکھ کر سوتے..... نورالحسن نیچے قالین پر بیٹھ کر اشیر خاں کے پٹنگ کے ساتھ جڑ کر اپنی پشت کو پٹنگ سے ٹیک لگا کر بارہ بارہ بچے تک بغیر ہمدردی بتائے دوستی کا دم بھرے بغیر نکلتے رہتے۔ ایسے مہربان زندگی کے زخموں پر پچھا ہار کھنے کی بڑی اہلیت رکھتے ہیں۔

وہ گھر میں بڑی عاجزی اور انکری سے داخل ہوتا اور ہاتھ جوڑے کندھے سکڑے رات کے اندھیرے میں غائب ہو جاتا۔ میں ابھی نور کی شناخت سے محروم تھی۔ پھر ایک واقعہ ہو گیا۔ عمونا تیدیلیاں لانے والے چھوٹے بچے واقعات ہی ہوا کرتے ہیں۔ پنی ٹی وی نے اپنی چھیا لیسویں ساگر و کانٹیشن اسلام آباد میں منایا۔ مجھے خاں صاحب کا ایوارڈ لینے جانا تھا۔ فرخ بشیر نے میرے ساتھ میرے قیام و طعام کا بندوبست میریت میں کر رکھا تھا۔ چونکہ میں اُن وقت بیمار تھی اس لیے میرے ساتھ اشیر بیٹے کی کنٹ اور رہنے کا انتظام بھی فرخ بشیر نے کیا۔

ہم دونوں ہوائی جہاز سے اسلام آباد پہنچے اور سیدھا عکسی مفتی کے گھر پہنچے۔ معلوم ہوا کہ وہ کسی بہت ضروری میٹنگ کے سلسلے میں لاہور چلے گئے ہیں۔ ہماری دیکھ ریکھ کی ذمہ داری وہ بی بی انیس اور روبینہ کو سونپ گئے تھے لیکن اشیر خاں نے واپس لاہور پہنچنے کو ترجیح دی اور مجھے بھی یہ مشورہ دیا کہ میں ہوٹل جا کر بسرام کروں اور ان دونوں خواتین کو بلا وجہ بورنگ کر دوں۔ اس تبدیلی کا پروگرام بنانے کے لیے اشیر خاں نے اپنے نورالحسن کو ٹون کیا کہ وہ میرے ساتھ ہوٹل کے ڈائننگ روم میں رہے۔ مجھے پروگرام کے وقت conduct کرے اور سارا وقت سائے کی طرح میرے ساتھ رہے۔ اشیر بیٹے نے مجھے ہوٹل میں چھوڑا اور خود ایئر پورٹ سدھارا۔ اب میں ایک اغوا شدہ بچے کی طرح نورالحسن کی تحویل میں تھی۔ ہوٹل میں پہنچ کر نور نے مجھ سے کہا ”اگر آپ چاہیں تو میں روبینہ یا پھر انیس کو آپ کے پاس چھوڑ سکتا ہوں۔“ مجھے بھی پنی ٹی وی والوں نے مدعو کر رکھا ہے۔ میں آپ کے آس پاس ہی منڈلاؤں گا۔“

میں نے کچھ لمبے سوچ میں گزارے۔ انیس بیگم عکسی مفتی کی ماتحت ہیں اور لوک ورڈ میں ”دبستان شہید“ گھڑ ساری تزئین و آرائش کی انچارج ہیں۔ دو ایک بار وہ عکسی کے ساتھ ہمارے ہاں ٹھہر چکی تھی لیکن میں نے اُسے اس کیسٹ ڈیوٹی پر بلا نا مناسب نہ سمجھا۔

روبینہ خالد مشہور و معروف رُوف خالد کی اہلیہ ہیں، لیکن اس کے علاوہ اُس کی سب سے بڑی خوبی اُس کی فرشتہ اور سخاوت ہے۔ وہ اپنی ذاتی دولت کو اس خندہ پیشانی سے دوسروں پر لٹاتی ہے کہ حیرت ہوتی ہے..... میں نے سوچا دو میرے پاس تحفوں سے لدی پھندی آئے گی اور میں اُس کی عنایات کا سوائے زبانی شکریہ کرنے کے اور کچھ نہ کر سکوں گی اس لیے مجھے

نے نور سے کہا..... ”بھائی! تم اُن دونوں کو رہنے دو۔ ہم دونوں ایک رات ایک دوسرے کی کمپنی کو زہر مار کر لیں گے۔“
 نور اپنی عاجزی اور انکساری کے اظہار کا کوئی موقع ہاتھ سے جانے نہیں دیتا۔ جھٹ میرے گھٹنوں کو ہاتھ لگا کر
 بولا..... ”ماں جی! میرے لیے تو یہ بہت بڑا اعزاز ہے جس کے متعلق میرے بچے بھی بڑے ہو کر شخی مارا کریں گے لیکن
 مجھے معلوم ہے آپ کبھی کسی اجنبی کے ساتھ یوں رہی نہیں۔ کہیں آپ کے لیے مشکل نہ ہو
 اب میں نے جھوٹ بولا..... ”ناں بھئی نور! تم میرے لیے اجنبی نہیں ہو.....! شیر کا کوئی دوست میرے لیے کیسے
 اجنبی ہو سکتا ہے؟“

نور الحسن اُس کی بیوی صائمہ بیٹی اولیس اور خالد ہمارے ہاں آتے جاتے تھے۔ صائمہ نے شیر احمد کو اپنا بھائی
 بنا رکھا تھا۔ جب بھی وہ آتی عموں دوسری منزل پر یہ دونوں چلے جاتے۔ شیر بچوں کو پا کر نہال ہو جاتا۔ اُن کے ساتھ کھیلتا۔
 انہیں ٹافیاں لیسن ڈراپ دیتا۔ نور تو میرے قریب اس قدر نہ آ سکا لیکن صائمہ واقعی بیٹی بن گئی..... لیکن پی ٹی وی کے فنکشن
 کے بعد نور بھی گھر کا فرد بن گیا۔

فنکشن ہوٹل کے ہال میں تھا۔ بالکل سامنے مغرب کی طرف پشت کیے سٹیج تھا۔ اس پر فرخ بشیر اور جج صاحبان
 رونق افروز تھے۔ دائیں بائیں میڑھیاں تھیں جن پر سے انعام لینے والوں کو اوپر جانا تھا۔ سٹیج کے دائیں جانب اُن لوگوں
 کے ڈیسک لگے تھے جن کو انعام حاصل کرنا تھا اور سامنے قطار در قطار ملک کے دی آئی پی پریس کے نمائندے صحافی دنیا
 کے جغادری، مقبول اور معروف ایکٹر پرڈیوسر ڈائریکٹرز بیٹھے تھے۔ پھر اسلام آباد کے لوگ جو فنکشن شروع ہونے کے
 بعد تک آتے رہے۔

نور مجھے ہوٹل کے کمرے سے نیچے لایا۔ اُس نے مجھے صاحب لوگوں کی طرح بازو کا سہارا پیش کر رکھا تھا۔ میں
 اُس کا بازو اور ہاتھ تھامے اپنی سیٹ پر بیٹھی تو وہ میرے ساتھ بیٹھ گیا۔ جب میں خاں صاحب کا لائف ٹائم اچیومنٹ ایوارڈ
 لینے گئی تو وہ مجھے سہارا دیے سٹیج تک لے گیا۔
 فنکشن بہت لیٹ ہو گیا۔

جب فنکشن ختم ہوا تو ہم ہوٹل کے ڈائننگ ہال میں پہنچے۔ پتہ چلا کہ جو کوپن ہمیں دیے گئے تھے وہ تو نو بجے تک
 Valid تھے۔ اس کے بعد ہوٹل ہمارے طعام کا ذمہ دار نہ تھا۔ میں تو شاید مارے شرم کے بھوکی سو جاتی۔ یہاں پھر نور الحسن
 نے کاؤنٹر پر جا کر کھانا آرڈر کیا اور اُس کا بل بھی خود ہی چکا یا۔

مجھے فکر تھی کہ میں شوگر کی وجہ سے بار بار غسل خانے جاتی ہوں نور تو میری وجہ سے بار بار جاگے گا، لیکن اُس رات
 مجھے پتہ چلا کہ نور الحسن تو بچوں کی طرح سوتا ہے۔ کوئی کھڑکا دھڑکا اُسے نہیں جگاتا۔ فجر کی اذان ہوٹل کے بالکل قریب ہی
 کسی مسجد سے آئی تو میں نے خدا کا شکر کرنے کی غرض سے کمرے میں بیٹھ کر نماز پڑھی۔ کئی بار کھانسی پانی کے استعمال کے
 بعد میرا معمول ہے کہ بہت ساری چھینکیں میرا پیچھا نہیں چھوڑتیں۔ نور گھوڑے بچ کر سویا رہا۔

پھر دن چڑھے ہمیں پی ٹی وی کی وین ایئرپورٹ چھوڑ گئی۔ میں سوچ رہی تھی کہ اتنی ساری سیرھیاں کیونکر
 چڑھوں گی۔ اس وقت بھی نور ہی آڑے آیا اور قریباً اٹھا کر اوپر اکونومی کلاس میں لا بٹھایا۔ مجھے کھڑکی والی نشست پر بٹھایا

اور خود درمیان والی سیٹ پر سکر کر بیٹھا۔ گھر آ کر اُس نے ہمیشہ کی طرح گھٹنوں کو ہاتھ لگا کر اجازت چاہی۔ اس کے بعد پھر اشیر کا حلقہ بگوش بن گیا۔

لیکن رات کے قیام اور ساتھ نے نور کو گھر کا ایک فرد بنا دیا۔ اب وہ اور صائمہ باقی بچوں کی طرح میری توجہ کے مطلوب بن گئے ہیں۔ صائمہ اچھے اچھے کھانے پکا کر اشیر خاں کی بیٹی زینب (مونو) کے لیے کپڑے ڈیزائن کرتی اور سوتے ہے۔ دعوتوں پر باورچی خانے میں ہاتھ بناتی اور کام کرتی ہے۔ نور جتنی بار میں کمرے میں داخل ہونے کا اُسے چانس دیتا ہے۔ کھڑا ہو جاتا اور اُس وقت تک کھڑا رہتا ہے جب تک میں بیٹھ نہ جاؤں۔۔۔۔۔ ڈیرہ پر ایسے لوگ ملا کرتے تھے جن کے لیے ادب آداب کا یہی طریق کار تھا، لیکن ہمارے شرفاء میں یہ مبالغہ آمیز اٹھک بیٹھک خوشامد پر محمول کی جاتی ہے۔

میں ایک نتیجے پر پہنچی ہوں کہ محبت کے اظہار میں اپنی جان و تکلیف دینا کچھ آسان سا کام نہیں۔۔۔۔۔ لیکن سوچتی ہوں کہ ماسٹر آف Ceremonies بننا بھی تو کوئی عام پروفیشن نہیں۔۔۔۔۔ یہ بھی تو اپنے آپ کو کمتر بنا کر دوسرے انسان کی صلاحیتوں کو ناجائز پہنانے کا ہی کام ہے۔۔۔۔۔ البتہ کچھ کمپیئر ایسے منہ زورے اور شہ زورے بھی دیکھے ہیں جو مہمان کو کھبرے میں کھڑا کر کے اُسے مجرم صورت بھی پیش کر دیتے ہیں۔

(نور الحسن نے نیلی ویژن کے لیے ایک پروگرام کیا جس میں چار رویش محمد بیگم خان، عکسی مفتی اور میں شامل ہوئے۔ جو کچھ میں نے عرض کیا پیش خدمت ہے)

اشفاق صاحب بڑی تخلیقی قوتوں کے مالک تھے۔ اُن کی رنگارنگ تخلیق کاری نے مجب گل کھلائے تھے۔ چھوٹے سے تھے تو انہوں نے ایک رسالہ نکالا۔ اسے وہ خود ہی لکھتے، اس کی کاپیاں بناتے اور سنسر کے سکول میں جماعت دوستوں میں بانٹ دیتے۔

پاکستان پہنچ کر جب انہوں نے گورنمنٹ کالج میں داخلہ لیا تو ایم اے اُرو کے دوران ہی اُن کی پہلی کتاب "محبت سو افسانے" آگئی۔ ایم اے کرنے کے بعد دور درم چلے گئے۔ واپسی پر خاں صاحب نے جلد ہی تلقین شاہ لکھنا شروع کی جو پورے 39 سال اُن ایئر گیا۔ لیکن اُن کی تحقیقی قوتیں تلقین شاہ کی سرحدوں کو پار کر گئیں۔ پہلے خاں صاحب نے ریڈیو ڈرامے لکھے پھر جو نیلی ویژن 1965ء میں ہماری زندگی کا حصہ بنا، انہوں نے اس میڈیا کو اپنا لیا۔ اس کے علاوہ انہوں نے بڑی عمدہ کمپیئرنگ کی۔ نیلی ویژن کے افتتاحی پروگرام کی کمپیئرنگ کا سہرا اُن ہی کے سر ہے۔ اس کے ساتھ ساتھ انہوں نے موسیقی سے گہری دلچسپی نے "نکھار" جیسے پروگرام دیئے۔۔۔۔۔ "زاویہ" سے تو آپ کی ملاقات ہوتی ہی رہتی ہے۔

میرے کہنے کا مطلب یہ ہے کہ خاں صاحب کی ہر دل عزیزی مختلف طبقوں میں اتنی ہی رنگارنگ ہے۔ ان کی شخصیت۔۔۔۔۔ جو پڑھنے لکھنے افسانے سے دلچسپی رکھتے ہیں وہ چاہتے تھے کہ خاں صاحب صرف افسانے لکھیں۔ وہ بھی "اُجلے پھول" اور "ایک محبت سو افسانے" جیسے۔ "صبحانے افسانے" سے انہیں کوئی سروکار نہ تھا۔

جنہیں تلقین شاہ سے عشق تھا وہ انہیں کسی اور روپ میں دیکھنا نہ چاہتے تھے۔ البتہ "زاویہ" دور دورہ میرے الیکٹرونک میڈیا ہونے کی وجہ سے اس کی پذیرائی بھی زیادہ ہوئی۔ میرا کہنے کا مقصد یہ ہے کہ ہر چاہنے والا اپنی پسند و

جو کر مضر تھا کہ صرف وہی ٹھیک ہے۔

لیکن آج تین سال گزر جانے کے بعد مجھ پر یہ بھید کھلا کہ خاں صاحب سے اُن کے چاہنے والوں کی وابستگی کم نہیں ہوئی۔ اس کی وجہ قارئین ناظرین کی محبت ہے۔ محبت ایک ایسا جذبہ ہے جو کسی کے عمل سے وابستہ نہیں ہوتا۔ اچھائی برائی کی بیشی اونچ نیچ محبت کے سامنے بے معنی ہے۔ محبت کو غالباً اسی لیے خدا کا سب سے بڑا روپ کہا جاتا ہے۔ محبت کرنے والا محبوب کی خرابیاں نہیں دیکھ پاتا بلکہ اُن کو اپنی خرابیوں کی طرح قبول کر لیتا ہے۔

ڈیروں پر اسی محبت کا مظہر نظر آتا ہے اور خاں صاحب غالباً اسی محبت کی تلاش میں بابوں کے پاس آنے جانے لگے تھے۔ لیکن مشکل یہ ہے کہ کچھ لوگ محبت نہیں کر سکتے۔ انہیں اپنی فہانت پر زیادہ مان ہوتا ہے۔ وہ دوسروں میں کیڑے پھینک کر کسی اور کا قد چھوٹا کر کے کسی دوسرے کی خوبیوں میں خرابی کا پہلو نکال کر اپنی کلا جگاتے ہیں۔ میں یہ نہیں کہہ رہی کہ خاں صاحب فرشتہ تھے۔ اُن میں یقیناً انسان ہونے کے ناطے خوبی اور خرابی دونوں کے دریا ساتھ ساتھ بہتے ہوں گے۔ یقیناً اُن میں حب مال اور حب جاہ کی طلب ہوگی۔ لیکن وہ کسی صوفی کی طرح جہادِ نفس میں مبتلا رہتے تھے حصولِ نفس میں نہیں۔ اُن کی زندگی میں ضروریات کو کچھ بھی جھل کر دھکا نا ضروری نہیں۔ بھڑکی ہوئی آگ کو بجھانا اہم تھا۔

لیکن لوگوں کی محبت کے کیا کہنے۔ آج بھی تین سال گزر جانے کے بعد بھی لوگ اُن کی بشریت پر دھیان نہیں دیتے بلکہ انہیں ایک بہت بڑا آدمی، برگزیدہ صوفی، ایک انمول ادیب سمجھتے ہیں۔ نکتہ چیں لوگ اور محنتی مہربان سب خاں صاحب کی بہتری چاہتے ہیں۔ صرف طریقہ و اروات مختلف ہے۔ مہربان لوگوں کا رویہ ماں کی طرح ستر پوشی کا ہے۔ عیب و عیبت کرنے والے سچ کو زیادہ اہمیت دیتے ہیں۔

پتہ نہیں خاں صاحب ان دونوں کا احسان کیسے اتار پائیں گے۔ اتنے فاصلے کیسے طے کریں گے؟

مجیب الرحمن شامی + چودھری سردار محمد + حمید صاحب

ڈرائنگ روم کچھ کچھ زاویے کا رُوپ دھارنے کی کوشش میں تھا۔ کچھ لوگ خاں صاحب سے ملنے وقتاً فوقتاً آئے لگے تھے۔ ان میں مجیب الرحمن شامی، چودھری سردار محمد اور حمید صاحب عموماً اکٹھے آتے۔ میں ان کی صورتوں سے بھی واقف نہ تھی، لیکن ان کے آنے پر خاں صاحب خاص طور پر اندر آ کر کہتے:

”قد سیدہ گو بھی کے پکڑے بنادو..... لیکن کسی اور کو تکلیف نہ دینا۔ یہ تم ہی کو پکانے ہیں۔“

یہ بڑے پُر تکلف دن تھے..... امیری اور غریبی ساتھ ساتھ چل رہے تھے۔ اسراف سے پرہیز اور فراخ دلی سے خرچ کرنے کا حوصلہ پیدا ہو رہا تھا۔

کبھی کبھی میں درمیانی دروازے تک پہنچ کر سنتی تو اندر سے تعریف کے ڈونگرے برستے سنائی دیتے۔ ان میں سب سے اونچی آواز شامی صاحب کی ہوتی۔ سردار صاحب پولی آواز میں ہاں سے ہاں ملا دیتے۔ کبھی کبھی ان کے جانے کے بعد خاں صاحب مجھ سے کہتے:

”قدسیہ! اگر کبھی تمہیں ان پر کچھ لکھنے کی حاجت پیش آئے تو اجتناب کرنا۔ یہ تم سے بڑے لکھاری اور بڑے انسان ہیں۔ میرا ان سے کتنا ہی سیاسی اختلاف کیوں نہ ہو میں ان کی بڑائی سے منکر نہیں ہو سکتا۔“

شاید اسی تنبیہ کی وجہ سے میں نے کبھی سردار صاحب کی کتابوں پر قلم نہیں اٹھایا۔

مجیب الرحمن شامی

اب مجیب صاحب کا اپنا اخبار ہے۔ اُن کا بڑا نام ہے۔ جلد ہی آپ کو یہ اطلاع بھی ملے گی کہ ٹی وی پر ”پاکستان“ چینل کھل گیا ہے۔ اُن کا منجھلا بیٹا عمر شامی اخبار میں اُن کے ساتھ سب ایڈیٹر کے طور پر بڑی شہرت کماتا رہا ہے۔ بڑا بیٹا علی سافٹ ویئر کا اپنا کام کرتا ہے اور بیٹی کھیر ڈکالچ میں پڑھانے کے بعد یونیورسٹی میں پروفیسر ہے۔ سب اپنے اپنے مقام پر مضبوطی سے مجیب الرحمن شامی کا کام اور نام روشن کر رہے ہیں۔

چودھری سردار محمد

سردار صاحب کے بیٹے ہارون جو بینک آف پنجاب میں جنرل منیجر ہیں، انہیں بارہا فون کیا کہ سردار صاحب کوئی بائیوڈیٹا اُن کا کوئی شناختی مضمون بھجوائے لیکن اُن کی طرف سے چپ رہی۔ پھر میں نے ایڈن ولا میں سید امجد حسین کو فون کیے کہ سردار صاحب کی بیٹی انجم جو اس وقت اسمبلی کی رکن ہیں اور سید امجد حسین کی اہلیہ ہیں، میری رہنمائی کے لیے آج لکھ دیں۔ لیکن رفتار کا زمانہ ہے۔ لوگ اپنے اپنے کاموں میں اس طرح مصروف ہیں کہ سر کھانے کی فرصت نہیں۔

حمید صاحب

ان دونوں کے ہمراہ حمید صاحب تیسرے نمبر پر تھے۔ قد میں سب سے لمبے گفتگو میں آخری نمبر پر حمید صاحب تعریف کرنے میں صفر تھے۔ وہ کسی سافٹ ویئر کمپنی کو چلاتے تھے۔ مجھے خاں صاحب نے اُن کے متعلق کم کم ہی بتایا تھا۔

لیے کچھ گوش گزار نہیں کر سکتی۔

مسعود میاں

قریباً 1985ء یا 1986ء کا ذکر ہے کہ ایک لڑکا نما شخص مجھے ملنے آیا۔ میں نے اُسے بار بار پوچھا کہ کبھی خاں صاحب سے تو نہیں ملنا، لیکن اُس نے لجا جت سے کہا..... ”جی نہیں! مجھے آپ ہی سے ملنا ہے۔“

اس مبارک شکل نوجوان سے میں نے بات ختم کرنے کی غرض سے سوال کیا..... ”کوئی کام؟“

”جی نہیں کوئی کام نہیں۔“

مجیب سی بات ہے کہ آج 2008ء آ پہنچا، مسعود سے رابطہ قائم ہے لیکن اُس نے نہ کبھی کوئی فرمائش کی نہ کبھی چیز ہی مانگی..... یہ ضرور اضافہ ہوا کہ اب وہ السر کا مریض ہے۔ ڈپریشن اُس کا ساتھی بن گیا ہے اور اُس کی آنکھیں محض اعتماد اور خوشی کے بجائے اُداسی اور حیرانی کی سی کیفیت رہتی ہے جیسے وہ کسی سے پوچھنا چاہے کہ آخر میں نے کیا کیا ہے جس کی یہ سزا ہے۔ میرا قصور کیا ہے؟

آج کے عہد میں یہ سوال بیشتر نوجوان پوچھ رہے ہیں۔ مسئلہ سارا شوق کی بلندی اور ہمتوں کی پستی میں مضمر ہے۔ انہیں دنیاوی ترقی اور کامیابی کا وہ مقام درکار ہے جس کو حاصل کرنے میں ایک عمر لگتی ہے۔ تیز رفتاری کے اس سفر میں اتنا لمبا انتظار ذہنی طور پر تھکا دیتا ہے۔ کبھی وہ بابوں کے ڈیروں پر دنیاوی ترقی کا تعویذ لینے جاتے ہیں۔ کبھی مسیحا کے دروازے کھٹکھٹاتے اور بے نیل و مرام واپس لوٹ جاتے ہیں۔

مسعود اُس وقت Disillusioned نہیں تھا۔

میں نے اُس سے اُس کا حدودِ اربعہ پوچھا تو اُس نے لجاجت سے کہا..... ”والد صاحب نیشنل بینک میں چیف ایگزیکٹو ہیں اور کچھ ٹھیکے پر زمینداری ہے۔ اللہ کی بڑی مہربانی ہے۔“
میں نے کہا..... ”مسعود میاں! یہ کیا بات ہے کہ جو کبھی بہاول نگر سے آتا ہے ہمیشہ اللہ کا شکر بجالاتا ہے۔ کیا یہ اس کے بابوں کا اثر ہے۔ بہاء الدین ذکر کیا وہاں کی مٹی میں قناعت کا بیج بو گئے ہیں کہ وہاں کے حاکم انصاف کو اس طرح نئے رہے ہیں کہ لوگوں میں شکایت کی گنجائش پیدا نہیں ہوتی؟“

”یہ تو جی آپ کے سوچنے کی باتیں ہیں۔ ہم تو فی الحال فکر وفاقے سے آزاد موزج میلا منار رہے ہیں۔“
چند دن کے بعد مسعود پھر آ گیا۔ اس بار کھلا کہ اُس نے کہیں سے ”راجہ گدھ“ پڑھ لی تھی اور حسن اتفاق سے اس کے بحر میں بھنس گیا۔ اسی روز اُس نے مجھے ایک کاغذ کا پرزہ سا پکڑا دیا۔ میں سمجھی کہ شاید کوئی فرمائش ورج ہوگی۔ کھول کر پڑھا تو ایک نظم صاف ستھری لکھائی میں رقم تھی۔ بہت سال گزر جانے کے بعد ابھی تک مسعود کی لکھائی ویسی ہی صاف ستھری اور خوبصورت ہے۔ نظم کے شاعر کا نام معلوم نہیں بہر حال آپ نظم ملاحظہ کیجئے:

”اک کمال کی خواہش“

کس طرح سجاتے ہو
مصلحت کی شاموں میں
محفلِ محبت کی اور محبتیں بھی وہ
سال بھر مہک جن کی
دل کی ساری گلیوں میں رقص کرتی پھرتی ہیں
کس طرح جلاتے ہو
آندھیوں کے موسم میں تم دیئے رفاقت کے
تم جو جس موسم میں اک ہوا کا جھونکا ہو
کچھ ہمیں بھی بتلاؤ کچھ ہمیں بھی سکھلاؤ
ہم تمہارے جذبوں کے نیک سی فضاؤں میں

پھول جیسے گیتوں کی ارقص کرتی خوشبو کے
بے قرار شاعر ہیں

اس نظم کا مجھ پر بڑا خاطر خواہ اثر ہوا۔ میں نے فوراً عینک بدل لی اور مسعود کو بڑے شفیق شیشوں سے دیکھنے لگی۔
میں نے پوچھا..... ”تمہاری تحریر سے لگتا ہے کہ تم لکھتے لکھاتے بھی ہو؟“
لڑکیوں کی طرح شرما کر وہ ہونا..... ”جی کچھ شجیدگی سے نہیں بس ایسے ہی شوقیہ۔“
کہنے کو تو مسعود نے کہہ دیا..... لیکن پتہ نہیں کیوں اُس کے چہرے پر وہ آرزو جھلکنے لگی جو تختی قوتوں کے
فکاروں میں نظر آتی ہے۔ اس کے بعد مسعود میاں میری زندگی سے غائب ہو گیا۔
مجھے یقین تھا کہ وہ اپنی زمینداری پر لوٹ گیا ہے اور مرے میں ہے۔ کافی دیر غریزی کہ ایک روز مسعود میاں
وارد ہو گئے۔

میں نے ٹکٹا اُس تاخیر کی وجہ پوچھی۔ مسعود نے بڑی نا اُمیدی سے کہا ”باتو آبا والد صاحب نے ریٹائرمنٹ
کے بعد زمینوں کی ٹھیکیداری کے علاوہ Nestle والوں کے ساتھ کنٹریکٹ کر لیا ہے دودھ کی سپلائی کا۔ ہم مختلف
سے دودھ اکٹھا کر کے Nestle کمپنی کو سپلائی کرتے ہیں۔“

میں نے کہا..... ”یہ تو بہت اچھا ہے۔ اس میں اتنا مایوس ہونے کی کیا بات ہے؟“
مسعود کہنے لگا..... ”باتو آبا! مجھے خدشہ ہے کہ یہ کمپنی ہمارے لیے نہیں خدا نخواستہ ایسٹ انڈیا کمپنی
کیونکہ والد صاحب نے ساری زندگی ملازمت میں گزار دی۔ ملازمت پیشہ لوگوں کو عموماً کسی بھی طرح کے کاروبار کی
پہچان نہیں ہوتی۔ آج جی! آپ کو تو معلوم ہی ہے کہ بے شمار لوگوں نے ریٹائرمنٹ کے بعد اپنی جمع پونجی تاج کمپنی میں
تھی یہ سوچ کر کہ مقدس کلام چھاپنے والی کمپنی ہے۔ یہاں اُن کا سرمایہ بڑا محفوظ رہے گا لیکن اُن کے ساتھ کیا
بیچارے دروہ کی ٹھوکریں کھاتے پھرتے ہیں۔ وہ تو تاج کمپنی تھی ہم نے تو ایک ملٹی نیشنل کمپنی کے ساتھ کنٹریکٹ کیا ہے۔
سوچتا ہوں کہ میرے ساتھ کیا ہوگا۔“

میں نے اُسے تسلی دیتے ہوئے کہا..... ”دیکھو مسعود! مایوسی کو ٹھکر کہا گیا ہے۔ اللہ سب خیر کرے گا میری
تمہارے ساتھ ہیں اور یاد رکھو ہر ناکامی سے کسی نہ کسی کامیابی کا پہلو ضرور نکلتا ہے اور ہر کامیابی کے ساتھ کوئی نہ کوئی
لگی ہوتی ہے۔ حالات کیسے بھی کیوں نہ ہوں پریشان نہیں ہونا گھبرانا نہیں۔“
ایک مدت مسعود مجھے ملنے نہ آیا۔

پھر ایک روز اُس نے تجربے کے پانیوں سے سر نکالا اور مجھے آ کر بتایا..... ”آج جی! ایسٹ انڈیا کمپنی نے
طرفہ طور پر کنٹریکٹ منسوخ کر دیا۔ ہم نے جو سرمایہ اس کاروبار میں لگایا تھا اُسے واپس نہیں نکال سکے۔ والد صاحب
صورتِ حال سے بالکل مایوس نہیں ہیں۔ بقول ترقی پسندوں کا تصوف یا روحانیت صرف ایک نشہ ہے۔ ابوتی
کے بعد اس نشہ میں اور بھی زیادہ راسخ ہو چکے ہیں۔ جہاں تک میرا تعلق ہے تو میں بہادر شاہ ظفر کی طرح کچھ

آپ کے سامنے موجود ہوں۔“

میں نے دلاسہ دینے کے انداز میں کہا..... ”چلو مسعود! جسے تم نقصان سمجھ رہے ہو وہ بھی ایک طرح کا نفع ہے۔ بڑے ادیب کو نہ کامی کا تجربہ کنڈان بنا دیتا ہے۔ تم لکھاری ہو اب تیزی سے منزل کی طرف بڑھو گے۔ اب تم بڑی سنجیدگی سے پڑھنے لکھنے کی طرف مائل ہو جاؤ گے۔“

شاید میری تھکی کا اثر تھا کہ اُس کے اندر کا ادیب جاگ گیا تھا۔ وہ لکھنے لکھانے کی طرف سنجیدگی سے مائل ہو گیا۔ تھیں مسعود نے مجھے کبھی نہ تو سرب چھپوانے کے لیے کہا نہ کسی افسانے کو لکھنے کے لیے مجھے اُس پر تبصرہ کرنے کے لیے ضرور کیا۔ پھر اُس کی کہانیاں چھپنے لگیں۔ اُس کی جھولی میں کپے بیروں کی طرح خود بخود تعریف کرنے والے fan گرتے گئے۔ نوے کی دہائی میں کہیں مسعود ہمارے ساتھ منسلک ہو گیا۔ خاں صاحب کا تعلق شاہ ستابی صورت میں edit کرنے کے لیے ایک ہمہ وقت ایڈیٹر کا تھا۔ مسعود حاضر ہو گیا۔ اُس سے پہلے ہمارے پاس عمران موجود تھا۔ عمران وکالت کا امتحان دینا چاہ رہا تھا۔ اُسے کسی پارٹ ٹائم نوکری کی ضرورت تھی۔ وہی آکر یہ کام کیا کرتا۔ لیکن جو نئی عمران کورٹ میں کارڈ کہنے کے قابل ہوا یہ جگہ خالی ہو گئی۔

ہمارے گھر کے سارے دو دو سنگ میل پبلشرز کے پاس بطور ایڈیٹر کام کرنے لگا۔ چودھری افضل احمد اُسے میری دو محال صاحب کی کتابوں کے ناؤ پر و فیئر احمد رفیق اختر کی کتابیں بھی پڑھنے کے لیے دیتے ہیں جس پر وہ بہت خوش اور مطمئن ہے۔

اب مسعود کا راستہ متعین ہو گیا..... داستان سرائے سنگ میل اور ادب سے گہری شغف!



اشفاق احمد کی یاد میں

مسعود میاں

مجھے ساتھ والے گھر سے کسی لڑکی کی اونچی اونچی باتیں کرنے کی آواز آرہی تھی۔ ہمارے ساتھ والا گھر ایک عسلی کا تھا۔ اُس کا نام تو شمر تھا لیکن اُس کی بیوی کو ساری زندگی کوئی شمر نہیں لگا۔ جب اُن کے ہاں کوئی بچہ ہی نہیں تھا تو پھر کسی لڑکی کا تو سوال ہی پیدا نہیں ہوتا تھا۔

دن کے وقت البتہ ایک لڑکی اکثر اُن کے ہاں آیا جایا کرتی تھی۔ وہ شاید اُن کی کوئی رشتہ دار تھی۔ اُس کے بال بک کنگ میں تھے اور سامنے والے دانتوں میں خلا تھا۔ وہ اُس خلا پر مسلسل اپنی زبان پھیرتی رہتی تھی۔ دیکھنے والے کی نگاہ اُس کے دانتوں کے خلا میں اس طرح پھنس کے رہ جاتی تھی جیسے امرود کھاتے ہوئے آپ کے دانتوں میں اس کا کوئی بیج پھنس جاتا ہے۔ پھر اسے بڑی جدوجہد سے نکالنا پڑتا ہے۔ اکثر کوئی پھانس نہیں بھی نکلتی اور بڑے دنوں تک تکلیف دیتی رہتی ہے۔

رات کے دس بج رہے تھے۔ یہ 1978ء کی ایک تاریک رات تھی۔ میں اپنے گھر اور پڑوس کی سانجھی دیوار

کے ساتھ کھڑا تھا اور مجھے لڑکی کے مکالموں کی آواز صاف سنائی دے رہی تھی۔ لیکن یہ اُس بوب کنگنگ والی لڑکی کی آواز نہیں تھی۔ جب میں نے دیوار کے اوپر سے دوسری جانب دیکھا تو وہاں گھر کے پچھلے برآمدے میں ایک تپائی پر بیٹھ کر بلیک اینڈ وائٹ ٹی وی پڑا تھا اور اس میں اشفاق صاحب کے ڈرامے کا سین چل رہا تھا جس میں راجی بانو باغ میں پرندوں کو اڑاتی پھر رہی تھی اور پھر وہیں باغ میں لگے گھا کے سے مکالے بولنے لگتی تھی۔

میری عمر اُس وقت آٹھ یا نو برس کی تھی۔ یہ میرا خاں صاحب کی کسی ڈرامائی تحریر سے پہلا تعارف تھا۔ یہ 1992ء کی بات ہے۔ میرے پاس ایک جاپانی ٹیپ ریکارڈر ہوا کرتا تھا۔ ابھی چائے میڈ چیزوں کو بہتات نہیں ہوئی تھی اس لیے جاپانی چیزیں عام دیکھنے کو مل جاتی تھیں۔ اُس ریکارڈر میں پلے کے بٹن کے ساتھ سرخ رنگ کا بٹن بھی تھا۔ جب دونوں بٹنوں کو بیک وقت دباتے تو ریکارڈنگ شروع ہو جاتی تھی۔

ہر ہفتے کی رات آٹھ بجے میں اس ریکارڈر کو لے کر ٹی وی کے سامنے بیٹھ جاتا اور اپنے پسندیدہ ڈراموں کو ریکارڈنگ کرتا۔ جب ڈرامہ ختم ہو جاتا تو پھر کاغذ قلم لے کر بیٹھ جاتا اور اُس ڈرامے کے ریکارڈ شدہ مکالمات کو لکھنے میں اُن مکالمات کو لکھ کر یاد نہیں کرتا تھا یا پھر اداکاروں کی طرح اُن کو بولنے کی پریکٹس بھی نہیں کرتا تھا اس لیے اداکاری کا کوئی شوق ہی نہیں تھا۔ اس زمانے میں میرا لکھاری بننے کا بھی کوئی خیال نہیں تھا۔

پھر میں وہ مکالمات آخر کیوں لکھا کرتا تھا۔ یہ وہ اہم سوال تھا جس کا جواب میرے لیے ابھی مستقبل کے پردوں میں چھپا ہوا تھا۔ میں آپ کو بتاتا چلوں کہ وہ ڈرامہ اشفاق صاحب کا تحریر کردہ تھا اور اُس کا نام تھا ”سودا“۔

1997ء کو جب میں کراچی کینٹ سٹیشن پر اترا تو ایک بک سٹال پر ٹک کر میں نے اخبار میں اپنے دوست نصرت فتح علی خان کا انتقال ہو گیا ہے۔ جب ہم کسی سفر کے دوران دائم آباد کو جانے والے کسی مسافر کی خبر سنتے ہیں تو کتنا عجیب لگتا ہے۔ اچانک دل میں ایک حسرت جاگتی ہے کہ جانے والا ہمارے ساتھ کچھ دیر اور ٹھہرتا تو کتنا اچھا ہوتا۔ جانے والا تو جا چکا ہوتا ہے اور ہمارے دل میں بس ایک کسک سی چھوڑ جاتا ہے۔

جب میں اپنے کمرے میں پہنچا تو شام کے سائے گہرے ہو کر تاریک رات میں بدل چکے تھے اور ساتھ ساتھ کمرے سے نصرت فتح علی کی آواز آ رہی تھی ”سُن چرخے دی مٹھی گھوک ماہیا مینوں یاد آ وندا“۔

میرا یہ کمرہ ڈرگ روڈ سٹیشن پر بسم اللہ ہوٹل کی اوپر والی منزل پر تھا۔ ہمارے کمرے میں میرے سلطان کا ٹی وی کسی خرابی کے باعث بند پڑا ہوا تھا۔ سلطان اور آس پاس کے کمروں کے لوگ رات گئے تک بیٹھ رہتے۔ میں جب اُن کے ساتھ رہائش پذیر ہوا تو تاش کے کھیل سے بالکل نااہل تھا۔

ایک روز چھٹی والے دن سلطان اپنے خراب ٹی وی کو کھول کر بیٹھ گیا۔ اس نے دیکھا کہ ٹی وی میں نصرت فتح علی کا فالٹ ہے جسے وہ خود ہی ٹھیک کر سکتا ہے۔ وہ کہیں سے ایک کاویہ بھی لے آیا اور چھوٹے چھوٹے دو تین پانچ لگانے کے بعد جب ٹی وی آن کیا تو وہ چل پڑا۔

رات ٹھیک ساڑھے دس بجے جب سب لوگ ساتھ والے کمرے میں تاش کی بازی میں مگن تھے میں نے